

tíðindablaðið

Leysasøla: 6,- kr.  
64. árg.

**sosialurín**

frælsi  
javnaður  
brøðralag

**5 ferðir um vikuna**

Nr. 139 ★ hósdagur 25. juli 1991

Føroyskur ferðamannapolitikkur:

## Lortur til turistarnar



Eftir ávísing frá Tórshavnar Býráð, tømír Jógvan Haraldsen bukkubíl sín Yviri við Strond. - Í sama stað sum sama býráð hevur latið gera eitt campingpláss til ferðafólkini

Síða 15

## Tað má ikki henda aftur

Tað er óverdukt at trunka ungar og eldri sjúklingar við ymsum psykiatriskum sjúkum saman á eini deild, har rúm ikki er fyri teimum øllum, siga nøkur starvsfólk á deild fimm. Slíkt má ikki henda aftur, siga tey

Síða 5



Ein av heimsins best útgjordu oljuboripallum er bert 70 fjórðingar úr Akrabyrgi. Teistin sigldi framvið honum í vikuni.

*Teistin vitjar oljuboripall*

Síða 8 og 9

# Bora eftir olju nærri Føroyum

Snimma á morgni seinasta leygardag sigldi Teistin fram við gitna boripallinum »Ocean Alliance«, ið liggur góðar 90 fjórðingar í ein landsynning úr Akrabyrgi og 120 fjórðingar úr Lerwick í Hetlandi, skamt frá føroyskum sjóøki.

## Tey fáa av at vita

Páll Guðlaugsson, landsliðsvenjari, lovar hevnd:

- Tá vit mæta hesum londunum í Landskrona, fáa tey at síggja, at vit veruliga fara at stríðast fyri at hevna hesa ógerðina, tey hava gjørt okkum. Vit fara á ongan hátt at spara okkum móti Jugoslavia og Norðurírlandi, sigur hann

Síða 11





*Teistin vitjar oljaboripall*

Tekstur: Tórður Jóansson  
Myndir: Tommy Djurhuus

*Ein av heimsins best útgjørdu oljaboripallum er bert 70 fjórðingar úr Akrabyrgi. Teistin sigldi framvið honum í vikuni.*

# Boriroyndir nærkast nú føroyskum øki

*Snimma á morgni seinasta leygardag sigldi Teistin fram við gitna boripallinum »Ocean Alliance«, ið liggur góðar 90 fjórðingar í ein landsynning úr Akrabyrgi og 120 fjórðingar úr Lerwick í Hetlandi, skamt frá føroyskum sjóoki.*

Tá ið strandfaraskipið Teistin gjørdi regluligu ferð sína til Scrabster seinasta vikuskifti, varð avrátt at broytá kósina eitt vet, so siglt varð til kanningarpallin »Ocean Alliance«, sum liggur á 60 gr. 22 min. 59 sek. norður, 4 gr. 16 min. 42 sek. vestur.

Tað var oljuráðgevi landsstýrisins, Danny Poulsen, sum fekk hetta í lag, tí pallurin liggur sera nær føroyskum øki, og fjelmiðlar høvdu fingið boð um hetta høvið at

kunna seg við viðurskiftini á staðnum og taka myndir.

## Vitjanin

Um fimmtíðina leygmorgunin 20. juli dagaði »Ocean Alliance« úr havsbrunni, og klokkan sjev var Teistin um 500 metrar frá risastóra pallinum, sum hevjaði seg høgt upp úr sjónum. Um radiotelefonina varð skiparin á Teistanum, Alfred Jacobsen, spurdur, hvat hetta var fyri skip, hvat tað skuldi har og hvør var um-


borð. Svarað varð, at hetta einans var føroyskt ferðamannaskip við fólk til Skotlands at halda fri, at at tað kundi vera ahugavert at siggja slíkan pall.

Undir liðini á pallinum lá eftirlits- ella eftiransingarskip, sum nærkæðist Teistanum, sum teir hildu vera í so naskan. Kallað varð fleiri ferðir og boð givin um, at ikki mátti komast nærri enn 500 metrar frá pallinum. — Hóast væl skiltist, at teir á pallinum og á eftir-

litsskipinum vóru als ikki fegnir um »vitjan« Teistans, so vóru samrøðurnar síðiligar og vinarligar.

Fyrr hevur verið roynt at vitja og taka myndir av »Ocean Alliance«, men líkindi vóru ikki til hetta fyrr enn hesuferð. Besta veður, klárt og stilli.

Seinni, um niggjutiðina, kom Teistin fram við boripallinum »High Sea Drill-er«, men nú var frástoðan einar fyra fjórðingar, so ikki sást so nogv.



## Ocean Alliance

Oljaboripallurin, ið vitjaður varð, er millum teir fyra størstu og best útgjørdu í heiminum, serliga ætlaður til royndarboringar í djúpum sjógvum og er ein sonevndur »Semi Submersible Rig«, ið kann sigla sjálvur. »Ocean Alliance« varð bygdur í 1988 og kostaði 90.000.000

sterlingpund, t.d. um 950 miljónir krónur.

Hann kann nýtast til vanligt royndar- og boriarbeiði við akkerum; men í hesum føri fleyt hann



leysur á sama stað, hildin í fastari legu við fylgi-sveina-, teldu-, og skrávu-skipan; hann eins og flýtu-ur á kavbátum. Tá kann hann arbeiða, har dýpið er út við 2.000 metrar. Eisini ringt veður tolar hann, vindmegi 12-13, t.e. 32-42 m/sek., tarna ikki, og ald-ur skulu vera um 15 met-rar høgur, áðrenn tað bilar.

Vanligir oljuboripallar í framleiðslu standa á steyrum, sum eru festir í botnin, og mesta dýpið er um 200 metrar. So her er stórbroyting farin fram seinastu árin. Men slíkir sum »Ocean Alliance« eru gjørdir við skipi sum fyr-mynd, verður hugsað um tekning og bygnað. Til dømis var »Ocean Alli-ance« vestan fyrri St. Kilda fyrri einum mánaði síðani og sigldi sjálvur hagar, hann nú er.


Manningin telur 200, 80 umborð, 80 í landi og 40 avloysarar og annað. 110 kunnu bøgva á pallinum í senn, og har er biohøll, sauna, bókasavn og tilíkt til dagdølju. Og sjálv-sagt er øll tæknifrøðilig og onnur útgerð samsvar-andi dagsins krøvum.

**Hevur skund**

Einans 70 fjórðingar úr Akra byrgi hómaðist hesin risapallur, og hann verður neyvnan hin seinasti, vit fara at frætta um so nær føroyskum øki í ár.

Danny Poulsen, oljuráð-gevi, sigur, at helst er tað Flógvakreppan, ið elvdi til økta áhugan fyrri olju á hesum leiðum. Saman við tí, at seinasta heyst varð nýggju oljukelda funnin á sama øki, sum »Ocean Alliance« lá, og sum nev-ist 204. Men tað eru mong ár síðan, at fólk fóru at tala um Føroyar og leiðir-nar kring oyggjarnar í sambandi við oljuvinnu.

Tað tykist þúra greitt, at stóru oljufeløgin hava áhuga fyrri royndarboring-um á okkara leiðum, tí nógvar kanningar — bæði lögligar og ikki so lögligar — benda á, at olja er í fæ-




oysku undirgrundini. Spurningurin er, nær og hvussu byrjað verður, hvør byrjar — og hvør fær vinningin. Og hesir, eins og mangir aðrir spurning-ar í hesum sambandi, eru

av álvara farnir at troka á. Helst er í tøkum tíma, um ikki í seinna lagi, at føroyingar í fullum álvara taka spurningarnar um undirgrundina og møgu-liga framtíðar oljuvinnu

til viðgerðar. Tí lítið er at ivast í, at um heilt stutta tíð verða vit — við ella utt-an okkara vilja — drigin upp í oljuvinnuna á ein ella annan hátt. Og tá ræð-ur um at vera tilbúgvinn og

væl fyrireikað, heldur Danny Poulsen.

Her liggur hann, ein av heimsins mest fram-komnu boripallum til at leita eftir olju. Myndir-nar eru tiknar frá Teistanum, sum sigldi framvið pallinum í vikuni.



Plúrurin vísir okkum, hvar oljuboripallurur er í løruni. Hann er í øki 204 og nærhendis mið-linjunni millum Føroyar og Bretland.